

జగనన్న తోడు

దరఖాస్తుల ప్రక్రియ లో దశలు

అర్హతలు :

- 1) పెట్టుబడి అవసరమైన చిరు వ్యాపారులు అనగా కూరగాయలు అమ్మేవారు, పండ్లు అమ్మేవారు, టిఫిన్ సెంటర్ నిర్వాహకులు, రహదారుల మీద, ఫుట్ పాత్ ల మీద అమ్మేవారు, 5x5 చదరపు మీటర్ల స్థలంలో దుకాణాలు నడిపేవారు అర్హులు.
- 2) అంతేకాకుండా, స్థానిక సాంప్రదాయ చేతివృత్తి నిపుణులు కూడా అర్హులే. ఉదా: బొమ్మలు తయారీదారులు, ఇత్తడి వస్తువుల తయారీదారులు, తోలు బొమ్మల తయారీదారులు, లేసుల తయారీదారులు, బొబ్బిలి వీణ తయారీదారులు, కళంకారీ కళాకారులు.
- 3) వడ్డీ లేని (సున్నా వడ్డీ) రూ 10,000 ఆర్థిక సహాయం బ్యాంకుల నుండి ఇవ్వబడుతుంది.
- 4) నెలసరి కంతులు (EMI) క్రమం తప్పకుండా చెల్లించేవారి ఖాతాలలో వడ్డీ మొత్తాన్ని ప్రభుత్వం జమ చేస్తుంది.

లబ్ధిదారుల ఎంపిక :

- 1) గ్రామ/వార్డు వాలంటీర్లు & గ్రామ/వార్డు సచివాలయాల శాఖ వారి అనువర్తనం (యాప్) ద్వారా గ్రామ/వార్డు వాలంటీర్లు సర్వే నిర్వహించాలి.
- 2) పీ పాపులేటెడ్ డేటా నుంచి దరఖాస్తులను డౌన్ లోడ్ చేసుకోవాలి
- 3) దరఖాస్తులను ముద్రించాలి
- 4) దరఖాస్తుల మీద దరఖాస్తుదారుల సంతకాలు/వేలి ముద్రలు తీసుకోవాలి. అలాగే ఫోటోలు, ఆధార్ కార్డు, బియ్యం కార్డు నకలు తీసుకోవాలెను.
- 5) దరఖాస్తులను సంబంధిత బ్యాంకులలో అందజేయాలి

బ్యాంకులతో సమన్వయం :

- 1) కేవలం దరఖాస్తులను బ్యాంకులలో ఇచ్చినంత మాత్రాన ఋణాలు రావు
- 2) బ్యాంకులు దరఖాస్తులను పరిశీలించుతాయి. ఇదివరకే ఋణాలు పొందివున్నవారిని, సకాలంలో చెల్లింపులు చేయనివారిని తొలగించి, అర్హులను ఎంపిక చేస్తాయి.
- 3) బ్యాంకుల నుండి అర్హుల జాబితా పొందవలెను.
- 4) అర్హులైన దరఖాస్తుదారులకు ఋణాల మంజూరీలో బ్యాంకులకు సహకరించవలెను.
ఉదా: బ్యాంకు ఖాతా దరఖాస్తులను నింపుట, ఋణ మంజూరు పత్రాలను సరిచూచుట, దరఖాస్తుదారుల బయో మెట్రిక్ హాజరు కోసం వేలి ముద్రల పరికరాలను వినియోగించడానికై బ్యాంకు కరెస్పాండెంట్ల సహకారం తీసుకొనుట.
- 6) గ్రామీణ ప్రాంతాలలో వీవోఏ, సీసీ, ఏపీఎం & ఏరియా కోఆర్డినేటర్ల సహకారం తీసుకొనవలెను.
పట్టణ ప్రాంతాల్లో మెప్పా లోని రిసోర్స్ పర్సన్లు, కమ్యూనిటీ ఆర్గనైజర్లు, సిటీ మిషన్ ఆర్గనైజర్లు, సాంకేతిక నిపుణుల సహకారం తీసుకొనవలెను.
- 7) లక్ష్యాల సాధనకై డిఆర్డీఏ & మెప్పా పథక సంచాలకులకు జాయింట్ కలెక్షర్లు (గ్రామ, వార్డు సచివాలయాలు & అభివృద్ధి) తగు ఆదేశాలు జారీ చేయవలెను.

ఎంపీడివోలు & మునిసిపల్ కమీషనర్లు చేయవలసిన పనులు ::

- 1) జాయింట్ కలెక్షర్లు (గ్రామ, వార్డు సచివాలయాలు & అభివృద్ధి) ద్వారా అర్హుల జాబితాను జిల్లా కలెక్షర్లకు సమర్పించవలెను.
- 2) లీడ్ బ్యాంక్ మేనేజర్ తో సమన్వయం చేసుకొనవలెను.
- 3) జాయింట్ కలెక్షర్ (గ్రామ, వార్డు సచివాలయాలు & అభివృద్ధి) మార్గదర్శనం లో బ్యాంక్ వారీ, బ్యాంక్ శాఖ వారీ, ఋణ కార్యాచరణ ప్రణాళిక తయారు చేసుకొనవలెను.
- 4) జిల్లా స్థాయి బ్యాంకర్ల కమిటీ సమావేశం నిర్వహించాలని లీడ్ జిల్లా మేనేజర్ ను కోరాలి.
- 5) జిల్లా స్థాయి బ్యాంకర్ల కమిటీ సమావేశంలో జగనన్న తోడు ఋణ కార్యాచరణ ప్రణాళికను ఆమోదింపజేసుకోవాలి.

6) అన్ని బ్యాంకు శాఖలకు జిల్లా స్థాయి బ్యాంకర్ల కమిటీ ఉత్తర్వులు చేరునట్లుగా చూసుకోవాలి.

7) బ్యాంకు మేనేజర్లతో సమన్వయపరుచుకొని, మంజూరీలు తెచ్చుకొని, జగనన్న తోడు ఋణ పంపిణీకి సిద్ధంగా వుండాలి.

8) ప్రభుత్వ నిర్ణయం మేరకు జగనన్న తోడు పథకం ప్రారంభోత్సవం నాడు చిరు వ్యాపారులకు ఋణ పంపిణీ చేయాలి.